



ரத்ன தேரர் மீண்டும் பாராளுமன்றத்திற்கு

எங்கள் மக்கள் சக்தி கட்சிக்கு கிடைக்கப்பெற்ற தேசிய பட்டியல் நாடாளுமன்ற உறுப்புரிமைக்கு வணக்கத்திற்குரிய அத்துரவிய ரத்தன தேரர் நியமிக்கப்பட்டுள்ளதாக தேர்தல்கள் ஆணைக்குழுவின் தலைவர் சட்டத்தரணி நிமல் புஞ்சி ஹேவா தெரிவித்தார். அவருடைய பெயர் வர்த்தமானி அறிவித்தலில் வெளியிடப்பட்டுள்ளதாக தேர்தல்கள் ஆணையாளர் தெரிவித்துள்ளார்.

இணுவில் பாடசாலை மாணவனுக்கு கொரோனா



யாழ்.மாவட்டத்தில் நேற்று (17) கொரோனா தொற்றுடன் அடையாளம் காணப்பட்ட 5 பேரில் 19 வயதான மாணவனும் உள்ளடங்கியுள்ளார். இணுவில் மத்திய கல்லூரியில் உயர்தரம் கலைப்பீடத்தில் கல்வி கற்று வந்த இந்த மாணவன், பாடசாலைக்கு விடுமுறை அறிவிக்கும் வரை தினமும் பாடசாலை சென்று வந்துள்ளார். இவரது நண்பர் ஒருவர் சன்னாகம் வர்த்தக நிலையத்தில் இருந்து கொரோனா தொற்றுடன் அடையாளம் காணப்பட்டதை தொடர்ந்து, மாணவனுக்கு மேற்கொள்ளப்பட்ட பி.சி.ஆர் சோதனையில் தொற்று உறுதியாகியுள்ளது.

கிழக்கில் இன்றும் 49 பேருக்கு கொரோனா

கிழக்கு மாகாணத்தில் கொரோனாத் தொற்றுக்கு இலக்காகுபவர்களது எண்ணிக்கை தொடர்ந்தும் அதிகரித்து வருகிறது. இன்றும் மேலும் 49 பேருக்கு தொற்று உறுதி செய்யப்பட்டுள்ளதாக கிழக்கு மாகாண சுகாதார சேவைகள் திணைக்களம் தெரிவித்துள்ளது.

அந்த வகையில் இன்று தொற்றுறுதியானவர்களது விபரம்,
கல்முனை தெற்கு - 33
பொத்துவில் - 8
ஆலையடிவேம்பு - 3
அக்கரைப்பற்று - 3
சாய்ந்தமருது - 1
வாழைச்சேனை - 1

பருத்தித்துறை, நெல்லியடி, மந்தியை சந்தியைகளில் எவருக்கும் தொற்று இல்லை



பருத்தித்துறை, நெல்லியடி, மந்தியை பிசிஆர் பரிசோதனை முடிவுகள் வெளியாகியுள்ளன. நீர்கொழும்பில் குறித்த ஆய்வுகள் மேற்கொள்ளப்பட்டிருப்பதாகவும் இன்று மாலை அந்த முடிவுகள் வெளியாகியிருப்பதாகவும் வடக்கு மாகாண சுகாதார சேவைகள் பணிப்பாளர் ஆ.கேதீஸ்வரன் தெரிவித்துள்ளார். அவர்களில் எவருக்கும் தொற்றில்லை என்று அவர் தெரிவித்துள்ளார்.

கொரோனா 2வது அலை யாழில் 100 பேருக்கு தொற்று

கடந்த ஓரூ வாரத்தில் 77 பேருக்கு தொற்று

யாழில் இன்றைய தினம் நான்கு பேருக்கு கொரோனா உறுதி செய்யப்பட்டுள்ளது. யாழ்.போதனா வைத்தியசாலை ஆய்வு கூடத்தில் இன்று 416 பேருக்கு நடத்தப்பட்ட பி.சி.ஆர் பரிசோதனையில் சன்னாகம் பகுதியை சேர்ந்த ஒருவருக்கும்

45 நாள் குழந்தைக்கு கொரோனா தொற்று



கொழும்பு லேடிரிடீஜ்வே தேசிய சிறுவர் வைத்தியசாலையில் சிகிச்சை பெற்று வந்த நிலையிலேயே குழந்தை உயிரிழந்துள்ளது. நிமோனியாக காட்ச்சலால் பாதிக்கப்பட்ட நிலையிலே வைத்தியசாலையில் குறித்த குழந்தை அனுமதிக்கப்பட்டதாகவும் கொரோனா தொற்றினால் அது உயிரிழந்துள்ளதாகவும் வைத்தியசாலை நிர்வாகம் அறிவித்துள்ளது.

சுற்றுலாப் பயணிகளுக்காக விமான நிலையம் திறப்பு?

இம்மாதம் 26 ஆம் திகதி சுற்றுலாப் பயணிகளுக்காக இந்நாட்டு விமான நிலையங்களை திறக்க எதிர்பார்த்துள்ளதாக அமைச்சர் பிரசன்ன ரணவக்க தெரிவித்தார். அதன்படி, சுகாதார பாதுகாப்பு



பலாலி விமான நிலையத்துக்கு ஹூவதற்கு அரசு முயற்சி

தொடர்ந்து இயங்கவேண்டுமென சுரேஷ் பிரேமச்சந்திரன் கோரியுள்ளார்.



பலாலி விமான நிலையத்தை சர்வதேச விமான நிலையமாகவே அல்லது பிராந்திய விமான நிலையமாகவே தொடர்ந்து செயற்படுத்துவதற்கு இலங்கை

தேவைகளிற்ற அழையுங்கள்
021 321 5611
0776688555
0776686600

வடக்கின் தொழில்துறையின் சிகரம்!

வல்லை காடென்ஸ்!!

தனது புதிய தொழில் பயணத்தை தொடங்குகின்றது.

வடக்கின் மக்களின் நன்மதிப்பை பெற்ற வல்லை காடென்ஸில் மேம்படுத்தப்பட்ட வசதி வாய்ப்புக்களுடன் உங்கள் வீடு தேடி வரும் வசதிகளுடன் தைத்த ஆடைகள் தயாராகின்றன. ரீசேட் வகைகள், மகளிர் மற்றும் சிறுவர் தைத்த ஆடைகளை உற்பத்தி செய்யும்

உடுப்பிட்டி வீதி, வல்லை, யாழ்ப்பாணம்.

Face book: Ceylon Spinning & Textiles Mills Ltd – Nlite Ceylon Spinning & Textiles Mills Ltd – Nlite

மாகாண சபை தேர்தலை நடத்துவது சவாலானதொரு விடயமாகும்

கொரோனா அச்சுறுத்தலான சூழ்நிலையில் மாகாண சபை தேர்தலை நடத்துவது மிகவும் சிக்கலான விடயம் என்பதுடன் சவால்மிக்கது ஆகுமென ஐ.தே.க.தலைவர் ரணில் விக்ரமசிங்க தெரிவித்துள்ளார்.

நேற்று (வியாழக்கிழமை) கொள்ளப்பட்டியில் அமைந்துள்ள ஐ.தே.க தலைவர் ரணில் விக்ரமசிங்கவின் இல்லத்தில், கட்சி உறுப்பினர்களுடனான சந்திப்பொன்று நடைபெற்றது.

குறித்த சந்திப்பில் கலந்துகொண்டு கருத்து தெரிவிக்கும்போதே ரணில் விக்ரமசிங்க இவ்வாறு குறிப்பிட்டுள்ளார். இதன்போது அவர் மேலும் கூறியுள்ளதாவது, “எம்.சி.சி ஒப்பந்தத்தின் ஊடாக இலங்கைக்கு கிடைக்கப்பெறவிருந்த 480 மில்லியன் அமெரிக்க டொலர்களும் தற்போது இல்லாமல் போயுள்ளது.

மிலேனியம் சவால் பணிப்பாளர் சபை இதனை உத்தியோகப்பூர்வமாகவே அறிவித்து



விட்டது. கடனற்ற வெறும் நிதி உதவியான 89 பில்லியன் ரூபாய் இலங்கைக்கு இனி கிடைக்காது.

குறித்த எம்.சி.சி ஒப்பந்தத்திற்கான கால எல்லை நீடிக்குமாறு ஏற்கனவே இரு முறை கோரப்பட்டது. மூன்றாவது முறையும் கோரிக்கை விடுக்கப்பட்ட நிலையிலேயே ஒப்பந்தம் இரத்து செய்யப்பட்டது.

ஆனால், தாங்கள் நிராகரித்து விட்டதாகவே தற்போது அரசாங்கம் கூறும்.

எவ்வாறாயினும் அடுத்த ஆண்டு நாட்டின் பொருளாதாரத்திற்கு தீர்க்கமான காலப் பகுதியாக அமையும்.

எனவே, புதியதொரு பயணமொன்று நாம் செல்ல வேண்டியதுள்ளது. எம்முடன் இருப்பவர்களை பாதுகாத்தும் எம்மை விட்டு சென்றவர்களை கைவிட்டும் செல்ல நாம் தயாராக வேண்டும்.

கடந்த காலங்களை நினைத்து வேதனைப் படுவதால் எவ்வித பலனும் ஏற்பட போவதில்லை. எனவே அனைத்திற்கும் தயாரானவர்களாக இருக்க வேண்டும்.

மாகாண சபை தேர்தலில் புதிய முகங்களை போன்று பழைய முகங்கள் பலவும் ஆளும் கட்சி சார்பில் போட்டியிடும். தேர்தலுக்கு செலவிட வேட்பாளர்களிடம் பணமிருக்காது.

அத்துடன் கொரோனா அச்சுறுத்தலான சூழ்நிலையில் மாகாண சபை தேர்தலை நடத்துவது சிக்கலான சவால்மிக்கதான விடயமாகும்” என அவர் குறிப்பிட்டுள்ளார்.

தலைவாசல் Thalaivaasal தினம் ஒரு ஆரோக்கிய தகவல்

வாய்ப்புற்று நோய் ஆண்கள் மத்தியில் கூடுதலாக காணப்படுகிறது. புகைப்பிடிப்பை, வெற்றிலை, பாக்கு, புகையிலை உட்கொள்ளல் போன்ற பழக்கமுடையவர்கள் மத்தியில்தான் இந்த வாய்ப்புற்று நோய் அதிகம் காணப்படுகிறது.

நீங்களை உங்கள் வாயைப் பரிசோதிக்க முடியும். பின்வரும் படிகளை கடைப்பிடிங்கள்.

- உங்கள் கைகளை சுத்தமாக கழுவங்கள்
- முகம் பார்க்கும் கண்ணாடியின் முன் நில்லுங்கள்
- முகம் சமச்சீராக உள்ளதா என பாருங்கள். ஏதேனும் வீக்கம், கட்டிகள் உள்ளனவா என விரல் நுனி களால் தடவிப் பாருங்கள்.
- உங்கள் மேல் கீழ் உதடுகளை இழுத்து சிவப்பு அல்லது வெள்ளைப்புள்ளிகள், வீக்கங்கள் அல்லது கட்டிகள் நோவுள்ள பகுதிகள் உள்ளனவா என பாருங்கள்.
- முரசில் ஏதாவது மாற்றங்கள், வீக்கங்கள், புண்கள், இரத்தக்கசிவு உள்ளனவா எனப் பாருங்கள்.
- வாயின் இரண்டு பக்க சுவர்களை இழுத்து மாற்றங்கள், வீக்கங்கள், புண்கள் உள்ளனவா எனப் பாருங்கள்
- நாக்கை வெளியே நீட்டி பாக்க புறங்களுக்கு இழுத்து மேல் குறிப்பிட்ட மாற்றங்களை அவதானியுங்கள்.
- வாயை நன்றாக திறந்த அண்ணங்கள் மற்றும் உள் நாக்கை பரிசோதியுங்கள்.
- நாக்கை உயர்த்தி வாய்க் குழியின் அடிப்பகுதியையும் பரிசோதியுங்கள்.
- மேற்குறித்த பரிசோதனையை மாதத்திற்கு ஒருமுறை செய்யுங்கள். மாற்றங்கள் ஏதும் இருப்பின் உடனடியாக மருத்துவ ஆலோசனை பெற வேண்டும்.

வைத்தியகலாநிதி
கோ.றஜீவ்

இலஞ்ச ஊழல் குற்றச்சாட்டு: 600 ஊழியர்களுக்கு இடமாற்றம்!

மோட்டார் வாகன போக்குவரத்து திணைக்களத்தின் 600 ஊழியர்களுக்கு உடன் அமுலுக்கு வரும் வகையில் இடமாற்றம் வழங்கப்பட்டுள்ளது.

திணைக்களத்தின் ஆணையாளர் நாயகம் சட்டத்தரணி சுமித் அழககோன் இதனைத் தெரிவித்துள்ளார்.

கடந்த ஜனவரி மாதத்தின் பின்னர் சேவையில் இணைத்துக் கொள்ளப்பட்டவர்கள் மாத்திரமே தொடர்ந்தும் திணைக்கள பணியில் ஈடுபடுவார்கள் என அவர் குறிப்பிட்டுள்ளார்.

இலஞ்ச ஊழல் தொடர்பில் பொது மக்களிடம் இருந்து கிடைத்த முறைப்பாடுகளுக்கு அமைய இந்த தீர்மானம் மேற்கொள்ளப்பட்டுள்ளதாகவும் அவர் சுட்டிக்காட்டியுள்ளார்.

வீதிவிபத்து: ஓரூர நாளில் 10 பேர் பலி

நாட்டில் நேற்று (வியாழக்கிழமை) மாத்திரம் 10 பேர், வீதி விபத்துக்களினால் உயிரிழந்துள்ளதாக பொலிஸ்மா அதிபர் அஜித் ரோஹன தெரிவித்துள்ளார்.

வீதி விபத்துக்கள் அதிகரித்துள்ளமை தொடர்பாக ஊடகங்களுக்கு கருத்து தெரிவிக்கும்போதே அவர் இவ்வாறு குறிப்பிட்டுள்ளார்.

இவ்விடயம் தொடர்பாக அஜித் ரோஹன மேலும் கூறியுள்ளதாவது, “வீதி விபத்துக்களினால் 7 பேர் நேற்று உயிரிழந்தனர்.

அதேபோன்று கடந்த புதன்கிழமை வீதி விபத்தில் சிக்கி பலத்த காயங்களுடன் சிகிச்சைப்பெற்று வந்த மூவர் நேற்று சிகிச்சை பலனின்றி உயிரிழந்தனர்.

இதற்கமைய நேற்று மாத்திரம் 10 பேர் வீதி விபத்துக்களினால் உயிரிழந்துள்ளனர்.

அதிவேகமாக வாகனம் ஓட்டுதல், குடிபோதையில் வாகனம் ஓட்டுதல் மற்றும் சாலை விதிகளை மீறி செயற்படுகின்றமையே



வீதி விபத்துக்களுக்கு முக்கிய காரணமாக அமைகின்றது.

ஆகவே வாகன செலுத்துபவர்கள், வீதி சட்டமுறைகளை பின்பற்றி செயற்பட்டால், குறித்த விபத்துக்களை ஓரளவு தவிர்க்க முடியும்.

இதேவேளை நாடு முழுவதும், வீதி சட்ட விதிமுறைகளை மீறி வாகனம் செலுத்துபவர்களை கைது செய்வதற்கான நடவடிக்கைகள் முன்னெடுக்கப்பட்டுள்ளன” என அவர் குறிப்பிட்டுள்ளார்.

நீதிமன்ற அவமதிப்பு வழக்கு: கஜேந்திரகுமார் காணும் வகையில் நோட்டீஸ் ஓட்ட உத்தரவு!

அகில இலங்கை தமிழ் காங்கிரஸின் தலைவர் ஆனந்தராசா, பொதுச் செயலாளர் கஜேந்திரகுமார் பொன்னம்பலம் ஆகியோருக்கு எதிராக நீதிமன்ற அவமதிப்பு தொடர்பாக தாக்கல் செய்யப்பட்ட வழக்கு வரும் பெப்ரவரி 17ஆம் திகதிவரை யாழ்ப்பாணம் மாவட்ட நீதிமன்றினால் ஒத்திவைக்கப்பட்டது.

பிரதிவாதிகள் இருவர் தொடர்பிலும் மனுவில் குறிப்பிடப்பட்டுள்ள முகவரிக்கு நீதிமன்ற அறிவித்தலை சேர்ப்பிப்பதற்கு சென்ற போதும் அவர்கள் அங்கு இல்லை என நீதிமன்ற கட்டளைச் சேவகரால் அறிக்கையிட்டதை ஆராய்ந்த மன்று, அந்த முகவரியில் பிரதிவாதிகள் காணும் வகையில்

அறிவித்தலை ஓட்டுமாறு உத்தரவிட்டது.

யாழ்ப்பாணம் மாநகர சபை உறுப்பினர், சட்டத்தரணி வி.மணிவண்ணன் இந்த வழக்கை தன் சார்பில் தாக்கல் செய்துள்ளார்.

இந்த வழக்கு இன்று வெள்ளிக்கிழமை அழைக்கப்பட்ட போதே யாழ்ப்பாணம் மாவட்ட நீதிமன்றம், இந்த உத்தரவை வழங்கியது.

பின்னணி

அகில இலங்கை தமிழ் காங்கிரஸ் கட்சியின் உறுப்புரிமையில் இருந்து தம்மை நீக்கியதற்கு தடை விதித்து உத்தரவிடக் கோரி,

சட்டத்தரணி விஸ்வலிங்கம்



மணிவண்ணன் தாக்கல் செய்த மனுவை விசாரித்த யாழ்ப்பாணம் மாவட்ட நீதிமன்றம்,

அவரை உறுப்புரிமையில் நீக்கியதற்கு இடைக்காலத் தடை கட்டளையை வழங்கி அகில இலங்கை தமிழ் காங்கிரஸ்/தலைவர் மற்றும் பொதுச் செயலாளருக்கு உத்தரவிட்டது.

அதனால் யாழ்ப்பாணம் மாநகர சபை உறுப்பினர் பதவியில் சட்டத்தரணி வி.மணிவண்ணன் நீடிக்க வழிசமைக்கப்பட்டது.

எனினும் இந்த உத்தரவை மதிக்காது அகில இலங்கை தமிழ் காங்கிரஸின் தலைவர் ஆனந்தராசா, பொதுச் செயலாளர் கஜேந்திரகுமார் பொன்னம்பலம் ஆகியோர் தம்மை அந்தக் கட்சியை பிரதிநிதித்துவப்படுத்தும் வகையில் மாநகர சபை நடவடிக்கைகளில் செயற்பட முடியாது என்று மாநகர சபைக்கு கடிதம்



அனுப்பியுள்ளனர் என்று மனுதாரர், சட்டத்தரணி வி.மணிவண்ணன் மனுவில் குறிப்பிட்டுள்ளார்.

அகில இலங்கை தமிழ் காங்கிரஸ் கட்சியினால் ஒழுக்காற்று நடவடிக்கை மூலம் நீக்கப்பட்டுள்ள ஒருவரான வி.மணிவண்ணன் எமது கட்சியை பிரதிநிதித்துவப்படுத்தும் வகையில் மாநகர சபையின் நடவடிக்கைகளில் பங்கேற்பதை நாம் ஏற்றுக்கொள்ளவில்லை.

எனவே எமது கட்சியை பிரதிநிதித்துவப்படுத்த வி.மணிவண்ணனை அனுமதித்தமை ஏற்றுக் கொள்ள முடியாதது என்று பிரதிவாதி கடிதத்தில் குறிப்பிட்டுள்ளார்.

எதிர்மனுதாரர் இந்தக் கடிதத்தை யாழ்ப்பாணம் மாநகர சபைக்கு அனுப்பியதன் மூலம் நீதிமன்றம் 29.10.2020ஆம் திகதி வழங்கிய கட்டாணையை மீறியுள்ளார். அவ்வாறு மீறியதன் மூலம்

குற்றவியல் நடவடிக்கையின் 663ஆம் பிரிவுடன் சேர்த்து வாசிக்கப்படும் நீதித்துறை சட்டத்தின் 55(பி) பிரிவின் கீழ் தண்டிக்கப்படக் கூடிய நீதிமன்ற அவமதிப்பு எனும் குற்றத்தினைப் புரிந்துள்ளார்.

mullai pokkal (முல்லைப்பூக்கள்) என இரண்டாம் எதிராளியால் அல்லது அவரது நெருங்கிய ஒருவரால் இயக்கப்படும் போலி முகநூலிலிருந்து இந்த நீதிமன்ற அவமதிப்பு வழக்கைத் தொடர்வது தொடர்பில் என்னை அச்சுறுத்தும் பாணியில் என்னை ரக் (Tag) செய்து முகநூல் உள்பெட்டிக்கும் (Inbox) தகவல்கள் அனுப்பப்படுகின்றன. (அவற்றின் அச்சுப்பிரதிகளும் மனுவில் இணைக்கப்பட்டுள்ளன.)

அந்தப் போலி முகநூல் இரண்டாம் எதிராளியால் அல்லது அவரது நெருங்கிய சகவால் இயக்கப்படுவதாக நான் சந்தேகிப்பதற்கான காரணம், இந்த வழக்குத் தொடர்பில் மன்றின் பிஸ்கால் ஊடாக 29.10.2020ஆம் திகதி பிற்பகல் 3 மணிக்குப் பின் அழைப்புக் கட்டளை சேபிக் கப்பட்ட மறுநாளான 30.10.2020ஆம் திகதி முற்பகல் 9.10 மணிக்கு வழக்கின் பிரதிக் தெரிவிக்கப்பட்ட விடயம் குறித்த முகநூலில் குறிப்பிடப்பட்டிருந்ததாகும் என்றும் மனு தாரரான சட்டத்தரணி வி.மணிவண்ணன் மனுவில் குறிப்பிட்டுள்ளார்.

தேசிய நல்லிணக்கம் என்ற ஆயுதத்தினை சூக்கியுள்ளோம்!



வாய்ப்பை நாங்கள் பயன்படுத்தி யிருந்தால் எவ்வளவோ இழப்புக்கள், துயரங்கள் அனைத்தையும் தவிர்த்திருக்கலாம்.

துரதிஸ்ட்வசமாக அன்றிருந்த தமிழ்த் தலைமைகள் என சொல்லப்பட்டவர்கள் அதனை சரியாக முன்னெடுக்கவில்லை.

நாங்கள் இப்போது அந்த ஆயுத போராட்டத்தை கைவிட்டு, தேசிய நல்லிணக்கம் என்ற ஆயுதத்தினை இன்று முன்னெடுத்திருக்கின்றோம்.

அந்த தேசிய நல்லிணக்கத்திற்கு ஊடாக கிளிநொச்சி மாவட்டத்திலுள்ள மக்கள் மாத்திரமல்ல, வடக்கு மகாணத்தில் உள்ள மக்கள் அனைவருக்கும் உள்ள பிரச்சினைகள் அனைத்தையும் நாங்கள் தீர்த்து தருவோம்.

முன்னர் பிரபாகரனுடன் பேசுமாறு இங்குள்ளவர்கள் கேட்ட இடத்தில், முதலில் சகோதர படுகொலையை நிறுத்த சொல்லுங்கள் என்று கூறியிருந்தேன். அதன் பின்னர் நான் கதைக்க தயாராக இருக்கின்றேன் என்றேன்.

ஆனால் கெடுகுடி சொற்களாது என்பது போல எல்லாம் முடிந்தது" என அவர் குறிப்பிட்டுள்ளார்.

சகோதர படுகொலையை நிறுத்த சொல்லுங்கள். அதன்பின் பிரபாகரனுடன் பேசுகிறேன் என தெரிவித்திருந்தேன் என அமைச்சர் டக்ளஸ் தேவானந்தா தெரிவித்துள்ளார்.

கிளிநொச்சி மாவட்ட அபிவிருத்தி குழு கூட்டத்தின் பின்னர் இடம்பெற்ற ஊடகவியலாளர் சந்திப்பிலேயே அவர் குறித்த விடயத்தினை தெரிவித்துள்ளார்.

இதன்போது டக்ளஸ் தேவானந்தா மேலும் கூறியுள்ளதாவது, "ஆயுத போராட்டத்தின் ஊடாகதான் பிரச்சினை தீர்க்கலாம் என்று நினைத்து போராட்டத்தில் ஈடுபட்டோம்.

அந்த வகையில் எமக்கு இந்திய இலங்கை ஒப்பந்தம் கிடைத்தது. அது ஒரு பொன்னான வாய்ப்பு. அந்த

கொரோனா உயர் ஆபத்தில் இரத்தினபுரி

கொரோனா வைரஸ் தொற்று அதிகளவு பரவுகின்றமையினால் இரத்தினபுரி நகரம் மிகவும் ஆபத்தான நிலையில் உள்ளதாக சப்ரகமுவ மாகாண ஆளுநர் டிக்கிரி கொப்பேகடுவ தெரிவித்துள்ளார்.

நேற்று (வியாழக்கிழமை) நடைபெற்ற இரத்தினபுரி மாவட்ட பணிக்குழு கூட்டத்தில் கலந்துகொண்டு கருத்து தெரிவிக்கும்போதே அவர் இவ்வாறு குறிப்பிட்டுள்ளார்.

குறித்த கூட்டத்தில் அவர் மேலும் கூறியுள்ளதாவது, "இரத்தினபுரி- குடுகல்வத்த பகுதியில் 20 பேருக்கு மேற் கொள்ளப்பட்ட பி.சி.ஆர்.பரிசோதனையில் 7பேருக்கு கொரோனா வைரஸ் தொற்று உறுதி செய்யப்பட்டுள்ளது.

அந்தவகையில் இங்குள்ள ஆபத்து என்னவென்றால், இவர்கள் அனைவரும் எழுமாற்றாக தேர்ந்தெடுக்கப்பட்டவர்களாவர்.

இதேவேளை இரத்தினபுரி நகர எல்லையிலுள்ள அனைத்து மதுகளையும் இன்று (வெள்ளிக்கிழமை) மூடுவதற்கு தீர்மானிக்கப்பட்டுள்ளது.

அதாவது, மாவட்டத்தில் உள்ள

அனைத்து மதுகளிலும் மத சேவைகள், வழிபாட்டாளர்கள் இல்லாமல் நடத்தப்பட வேண்டும் என்று கேட்டுக் கொள்ளப்பட்டுள்ளது.

அதேபோன்று இம்மாவட்டத்திலுள்ள செலான் வங்கி சந்தி முதல் டிப்போ சந்தி வரையுள்ள அனைத்து கடைகளையும் மூட முடிவு எட்டப்பட்டுள்ளது.

மேலும் பொதுமக்கள் மற்றும் வணிக சமூகத்தின் பாதுகாப்பிற்காக அனைத்து வணிகர்களும் தங்கள் கடைகளை மூடுமாறு குழு அழைப்பு விடுத்துள்ளது.

ஆபத்தான சூழ்நிலை காரணமாகவே இரத்தினபுரியில் உள்ள 3பள்ளிகள், இந்த மாதம் 18ஆம் திகதி முதல் 23ஆம் திகதி வரை மூட முடிவு செய்யப்பட்டுள்ளது.

இரத்தினபுரியில் கொரோனா நோயால் பாதிக்கப்பட்டவர்களின் எண்ணிக்கை 572 ஆகும்.

ஆகவே, தற்போதைய ஆபத்து நிலைமை தீர்க்கப்படும் வரை இரத்தினபுரி பகுதியில் போக்குவரத்தை கட்டுப்படுத்துமாறு சுகாதார அதிகாரிகள் மக்களை வலியுறுத்தியுள்ளனர்" என அவர் குறிப்பிட்டுள்ளார்.

மேல்மாகாணத்தில் இருந்து வெளியேறும் மூலம் Rapid Antigen பரிசோதனை!

மேல்மாகாணத்தில் இருந்து வெளியேறும் மூலம் (வெள்ளிக்கிழமை) முதல் எழுமாற்றான அடிப்படையில் சுயிணையு வெப்பநடு பரிசோதனைகளை மேற்கொள்ளத் தீர்மானிக்கப்பட்டுள்ளது.

இராணுவத் தளபதி சவேந்திர சில்வா இந்த விடயத்தினைக் குறிப்பிட்டுள்ளார்.

பேருந்துகள் உட்பட வாகனங்களில் பயணிப்பவர்களுக்கு இவ்வாறு எழுமாற்றான அடிப்படையில் பரிசோதனையை மேற்கொள்ள திட்டமிடப்பட்டுள்ளதாகவும் அவர் குறிப்பிட்டுள்ளார்.

மஹா சிறை வன்முறை: வழக்கு ஒத்திவைப்பு

மஹா சிறைச்சாலையில் இடம்பெற்ற கலவரம் தொடர்பான வழக்கு விசாரணை எதிர்வரும் 23ஆம் திகதிவரை ஒத்திவைக்கப்பட்டுள்ளது.

இது தொடர்பான வழக்கு மீதான விசாரணை வத்தளை நீதிமன்ற நீதிவான் புத்திக ஸ்ரீராகல முன்பாக இன்று நடைபெற்றது.

குறித்த சம்பவத்தில் உயிரிழந்த 11 கைதிகளில் 4 கைதிகளின் மரண விசாரணை தொடர்பான அறிக்கையை குற்றப் புலனாய்வுப் பிரிவு கடந்த தவணை விசாரணையில் சமர்ப்பித்திருந்ததுடன், அதில், கைதிகள் நால்வருமே துப்பாக்கிச் சூட்டில்தான் பலியானார்கள் என்பது உறுதிசெய்யப்பட்டிருந்தது.

இந்தநிலையில் இன்று ஏனைய 7 கைதிகளின் மரண விசாரணை தொடர்பான அறிக்கை சமர்ப்பிக்கப்பட்டுவந்தது.

இருப்பினும் அந்த விசாரணைகள் நிறைவடையவில்லை என்பதைக் குற்றப் புலனாய்வுப் பிரிவினர் மன்றில் இன்று தெரியப்படுத்தியுள்ளதை அடுத்து வழக்கு ஒத்திவைக்கப்பட்டது.

மேய்ச்சல் தரை விவகாரம் தை 22 வரை வழக்கு ஒத்திவைப்பு

மட்டக்களப்பு மாவட்டத்தின் மயிலத்தமடு, மாதவனை பகுதியில் மேய்ச்சல் தரை அபகரிப்பு தொடர்பாக தாக்கல் செய்யப்பட்ட மனுவின் மீதான விசாரணை தை மாதம் 22ஆம் திகதி ஒத்திவைக்கப்பட்டுள்ளது.

மயிலத்தமடு, மாதவனை பகுதியில் மேய்ச்சல் தரை பகுதியில் அத்துமீறிய அபகரிப்பு தொடர்பில் மட்டக்களப்பு மேல் நீதிமன்றில் கடந்த வாரம் வழக்கு ஒன்று தாக்கல் செய்யப்பட்டிருந்தது.

குறித்த பகுதியில் பாதிக்கப்பட்டுள்ள கால்நடை பண்ணையாளர்களின் சார்பில் இந்த வழக்கு தாக்கல் செய்யப்பட்டிருந்தது.

பண்ணையாளர்கள் சார்பாக சிரேஸ்ட சட்டத்தரணி கே.எஸ். ரத்தினவேல் தலைமையிலான சட்டத்தரணிகள் ஆஜராகியிருந்தனர்.



இது தொடர்பான வழக்கு மட்டக்களப்பு மேல் நீதிமன்றில் நீதிபதி எம்.என்.அப்துல்லா தலைமையில் விசாரணைக்கு எடுத்துக்கொள்ளப்பட்டது.

இதன் பிரதிவாதிகளாக மட்டக்களப்பு மாவட்ட காணி பிரிவுக்கு பொறுப்பான மேலதிக அரசாங்க அதிபர், ஏறாவூர்ப்பற்று, கிரான் ஆசிய பிரதேச செயலகங்களின் பிரதேச செயலாளர்கள், பொலிஸ் திணைக்

களம், வனஇலாகா அதிகாரிகள் ஆகியோர் இன்று (வெள்ளிக்கிழமை) நீதிமன்றில் ஆஜராகியிருந்தனர்.

இதன்போது பிரதிவாதிகளினால் மேலதிக விடயங்களை சமர்ப்பிப்பதற்கு கால அவகாசம் தேவையென்ற கோரிக்கை முன்வைக்கப்பட்டது.

இன்றைய வழக்கில் மகாவலி திணைக்களமும் அத்துமீறி குடியேறியுள்ள இரண்டு பேரும் நீதிமன்றில் சமூகமளிக்கவில்லை.

ஆகவே, நீதிமன்றம் மீண்டும் இவர்களுக்கான அழைப்பானையை அனுப்பவும் இதன்போது பணிப்புரை விடுக்கப்பட்டுள்ளது.

அதனை தொடர்ந்து ஜனவரி மாதம் 22ஆம் திகதி மீண்டும் விசாரணைக்கு எடுத்துக்கொள்வதற்காக வழக்கு ஒத்திவைக்கப்பட்டது.

முதலாம் பக்கத் தொடர்ச்சிகள்

கொரோனா 2வது அலை...

யாழ்ப்ப.திருநெல்வேலி பொதுச் சந்தை வியாபாரிகள் 393 நேற்று முன்தினம் பி.சி.ஆர் மாதிரிகள் பெறப்பட்டு தெற்கில் உள்ள பரிசோதனை கூடங்களுக்கு பரிசோதனைக்கு அனுப்பிவைக்கப்பட்டிருந்த நிலையில், அவர்களுக்கு மேற்கொள்ளப்பட்ட பி.சி.ஆர் பரிசோதனையில் ஒருவருக்கும் யாழ்ப்ப.பல்கலைக்கழக மருத்துவ பீடத்தில் இன்று 110 பேருக்கு நடத்தப்பட்ட பி.சி.ஆர் பரிசோதனையில் மேலும் 2 பேருக்கு கொரோனா தொற்று உறுதி செய்யப்பட்டுள்ளது.

இதன்மூலம் டிசெம்பர் 12ஆம் திகதி கண்டறியப்பட்ட மருதனார்மடம் கொரோனா வைரஸ் கொத்தணியினால் 8 நாள்களில் 77 பேர் கண்டறியப்பட்டுள்ளனர்.

இதேவேளை நாட்டில் ஒக்டோபர் 4ஆம் திகதி ஏற்பட்ட கொரோனா வைரஸ் பரவல் இரண்டாவது அலையின் பின் யாழ்ப்பாணம் மாவட்டத்தில் கோவிட் - 19 நோயால் பாதிக்கப்பட்டோர் எண்ணிக்கை 100ஆக உயர்வடைந்துள்ளது. புங்குடுதீவு பருத்தித்துறை, நெல்லியடி, காரைநகர், யாழ்ப்பாணம் ஆகிய இடங்களில் 23 பேர் அடையாளம் காணப்பட்டிருந்தனர்.

100 தொற்றாளர்களில் 21 பேர் முழுமையாகச் சுகமடைந்து வீடு திரும்பியுள்ளனர் என்பது குறிப்பிடத்தக்கது.

பலாலி...

அரசாங்கம் நடவடிக்கை எடுக்கவேண்டும் எனத் தெரிவித்த முன்னாள் பாராளுமன்ற உறுப்பினர் சரேஷ் பிறோமச்சந்திரன் பலாலி விமான நிலையத்தை மூடுவதற்கு மேற்கொள்ளப்படுகின்ற நடவடிக்கைகளை அரசாங்கம் கைவிடவேண்டும் மேலும் இந்த நடவடிக்கைக்கு எதிராக வடக்கு கிழக்கில் இருந்து அமைச்சர்களாக இருப்பவர்கள் அரசாங்கத்துடன் இருப்பவர்கள் தமிழ் மக்களை பிரதிநிதித்துவப் படுத்துகின்ற ஏனை பாராளுமன்ற உறுப்பினர்கள் இதற்காக குரல் கொடுக்கவேண்டும் என அவர் வேண்டுகோள் விடுத்துள்ளார்.

யாழ்ப்ப.ஊடக அமையத்தில் நேற்று நடாத்திய ஊடகவியாளர் சந்திப்பின்போதே அவர் இதனைத் தெரிவித்தார்.

சுற்றுலா...

வழிமுறைகளுக்கு அமைய சுற்றுலாத் துறையை மீண்டும் ஆரம்பிக்கவுள்ளதாக அவர் சுட்டிக்காட்டினார்.

காலி, பத்தேகம பிரதேசத்தில் ஊடகவியலாளர் எழுப்பிய கேள்விகளுக்கு பதிலளித்த போது அமைச்சர் இதனை தெரிவித்தார்.

பயங்கரவாத அமைப்புகளை புகழ்ந்தால் சிறை சீட மூலம் கொண்டு வர முயற்சி!

தடை செய்யப்பட்ட பயங்கரவாத அமைப்புகளை புகழ்ந்து கருத்து வெளியிடுவதன் ஊடாக, பொதுமக்களை தவறான வழிக்கு கொண்டு செல்வதை தடுப்பதற்குரிய நடவடிக்கைகள் முன்னெடுக்கப்பட்டுள்ளன.

பொதுமக்கள் பாதுகாப்பு அமைச்சர் சரத் வீரசேகர இந்த விடயத்தினைத் தெரிவித்துள்ளார்.

தடை செய்யப்பட்ட பயங்கரவாத அமைப்புகளை புகழ்ந்து கருத்து

வெளியிடுவதன் ஊடாக, பொதுமக்களை தவறான வழிக்கு கொண்டு செல்வதை தடுக்கும் வகையிலான சட்டமூலமொன்றை கொண்டு வர நடவடிக்கை எடுக்கப்பட்டுள்ளதாகவும் அவர் குறிப்பிட்டுள்ளார்.

குறித்த சட்டமூலத்தை நாடாளுமன்றத்திற்கு கொண்டு வருவதற்குரிய நடவடிக்கை எடுக்கப்பட்டுள்ளதாகவும் பொதுமக்கள் பாதுகாப்பு அமைச்சர் சரத் வீரசேகர தெரிவித்துள்ளார்.

ஜேர்மனிய நாடாளுமன்றத்தில்



ஹிட்லர் மற்றும் நாஜி படைகளை புகழ்ந்து பேச தடை விதிக்கப்பட்டுள்ளதாகவும்

அவர் குறிப்பிட்டுள்ளார்.

அவ்வாறு பேசினால், சிறை தண்டனை அனுபவிக்க நேரும் எனவும் அமைச்சர் சுட்டிக்காட்டியுள்ளார்.

எனினும், இலங்கையில் அவ்வாறான தொரு நிலைமை இல்லாததன் காரணமாக, இனவாத குழுவினர் அதன் ஊடாக தேவையற்ற நன்மைகளை பெற்றுக்கொள்ள முயற்சிக்கின்றனர் எனவும் அவர் தெரிவித்துள்ளார்.

கூட்டத்திற்குப் பிந்திவந்த அதிகாரிக்கு இடமாற்றம்

அமைச்சர் டக்ளஸ் உத்தரவு

யாழ். மாவட்ட செயலகத்தில் கடற்றொழில் அமைச்சர் டக்ளஸ் தேவானந்தா தலமையில் நடைபெற்ற 4 மாவட்டகடற்றொழிலாளர்களுடனான கூட்டத்தில் கலந்துகொள்ள தாமதமான தால் மன்னார் மாவட்ட கடற்றொழில் நீரியல் வளத்துறை திணைக்கள பொறுப்பதிகாரி மீது நடவடிக்கை எடுக்குமாறு அமைச்சர் உத்தரவிட்டுள்ளார்.

குறித்த கூட்டம் இன்று பிற்பகல் 2 மணிக்கு யாழ். மாவட்ட செயலக கேட்போர் கூட்டத்தில் நடைபெற்றிருந்தது. கூட்டம் ஆரம்பமாகி 1 மணி நேரம் கடந்தும் மன்னார் மாவட்ட கடற்

றொழில் நீரியல்வளத்துறை திணைக்கள பொறுப்பதிகாரி கூட்டத்தில் கலந்து கொள்ளவில்லை. இது குறித்து கூட்டத்தில் அமைச்சர் கேள்வி எழுப்பியபோது அவர் தற்போதுதான் யாழ்ப்பாணம் வந்து கொண்டிருப்பதாக கூறப்பட்டுள்ளது.

இதன்போது குறுக்கிட்ட அமைச்சர் கூட்டத்திற்கான அறிவித்தல் எப்போது வழங்கப்பட்டது? என கேள்வி எழுப்பியபோது அது நேற்றே வழங்கப்பட்டதாக கூறப்பட்டுள்ளது. இதனையடுத்து கோபமடைந்த அமைச்சர் தனது மாவட்ட கடற்றொழிலாளர்கள் பிரச்சினை குறித்தும்



பேசப்படும் ஒரு கூட்டத்தில் கலதாமதமாக வரும் அதிகாரியை இடமாற்றம் செய்து அவர் மீது நடவடிக்கை எடுக்க கடற்றொழில் அமைச்சின் பணிப்பாளர் நாயகத்திற்கு உத்தரவிடுமாறு தனது செயலாளருக்கு கூட்டத்திலேயே அறிவித்தார்.

ஸவத்தியசாலையில் உயிரிழந்த சிறுமி: மருத்துவர் உள்ளிடவர்களைக் ஸகது செய்ய உத்தரவு

விபத்தில் காயமடைந்த சிறுமி உயிரிழந்த சம்பவம் தொடர்பாக மருத்துவர் உள்ளிட்ட வைத்தியசாலை ஊழியர்களை கைது செய்யுமாறு நீதிமன்றம் பிடியாணை பிறப்பித்துள்ளது.

சம்பவம் தொடர்பில் தாக்கல் செய்யப்பட்ட வழக்கு மட்டக்களப்பு நீதவான் நீதிமன்றத்தில் இ நீதவான் யு.ஊ.ரில்வான் முன்னிலையில் இன்று விசாரணைக்கு எடுத்துக்கொள்ளப்பட்டது.

சிறுமியை வைத்தியசாலையில் அனுமதித்த போது இடம்பெற்ற சம்பவங்களுடன் தொடர்புடைய வைத்தியர் உள்ளிட்ட அணைவரையும் கைது செய்து மன்றில் ஆஜராக்குமாறு இதன்போது நீதவான் உத்தரவிட்டுள்ளார்.

தேத்தாவீவில் கடந்த 20 ஆம் திகதி லொறி ஒன்றில் மோதி 09 வயது சிறுமி பலத்த காயமடைந்தார். காயமடைந்த சிறுமி மட்டக்களப்பு போதனா வைத்தியசாலையில் அனுமதிக்கப்பட்ட பின்னர் உயிரிழந்தார்.

கதிரியக்கவியலாளர்கள் தொடர் பணிப்பகிஷ்கரிப்பில் ஈடுபட்டமையால் விபத்திற்குள்ளான சிறுமிக்கு உயிரகாப்பு படங்களை பெற முடியாது போனதாக மட்டக்களப்பு போதனா வைத்தியசாலையின் பணிப்பாளர்

டொக்டர் க.கலாரஞ்சனி அன்றைய தினமே ஊடகவியலாளர் சந்திப்பை நடத்தி அறிவித்திருந்தார். இந்த நிலையில் கதிரியக்க பிரிவினர் அன்றைய தினம் கடமையிலிருந்த வைத்தியர் உள்ளிட்ட சிலருக்கு மட்டக்களப்பு நீதவான் இன்று பிடியாணை பிறப்பித்துள்ளார்.

டெல்லியில் மீதமான நிலநடுக்கம்!

டெல்லியில் இன்று (வெள்ளிக்கிழமை) அதிகாலை மீதமான நிலநடுக்கம் உணரப்பட்டுள்ளதாக தகவல் வெளியாகியுள்ளது.

ரிக்டரில் 4.2 ஆக பதிவாகியுள்ள குறித்த நிலநடுக்கத்தால் கண்டிடங்கள் குழங்கியுள்ளதுடன், இதன் காரணமாக பொதுமக்கள் அச்சமடைந்துள்ளனர்.

குருகிராமிலிருந்து 48 கி.மீ. தொலைவில் குறித்த நிலநடுக்கம் மையம் கொண்டுள்ளதாக தேசிய புவியியல் மையம் தெரிவித்துள்ளது.

மேலும் குறித்த நிலநடுக்கத்தால் ஏற்பட்ட பாதிப்பு குறித்த விபரங்கள் வெளியாகாத நிலையில், உயிரிழப்புகள் ஏதும் ஏற்படவில்லை என தகவல் வெளியாகியுள்ளமை குறிப்பிடத்தக்கது.

திருநெல்வேலியில் அடையாளம் காணப்பட்டவர் மருதுனார் மடத்துடன் தொடர்புடையவர்

திருநெல்வேலி சந்தையில் வைத்து பெறப்பட்ட மாதிரியின் அடிப்படையில் அடையாளம் காணப்பட்ட நபர், மருதுனார்மடம் வர்த்தக நிலையம் ஒன்றில் பணியாற்றுவவர் என்று சுகாதாரத் துறை தெரிவித்துள்ளது.

அதனால் மருதுனார்மடம் கொத்தணியினால் பாதிக்கப்பட்டோர் எண்ணிக்கை 74 ஆக அதிகரித்துள்ளது.

மருதுனார்மடம் சந்தி கடைத் தொகுதியில் உள்ள வியாபார நிலையத்தில் பணியாற்றும் உரும்பிராயச சேர்ந்த 30 வயதுடைய ஒருவருக்கு கோரோனா தோற்று உள்ளமை இன்று உறுதிப்படுத்தப்பட்டது.

திருநெல்வேலி சந்தையில் நேற்று முன்தினம் பிசிஆர் பரிசோதனைக்கான மாதிரிகள் பெறப்பட்ட போது, அவர் சந்தையில் இருந்ததால் அவரது மாதிரியும் பெறப்பட்டது.

இந்த நிலையிலேயே திருநெல்வேலி சந்தை வியாபாரிகளுடன் இணைந்த பரிசோதையில் அவருடைய மாதிரிகளும் பிசிஆர் பரிசோதனைக்கு உள்படுத்தப்பட்டது.

அவருக்கு கோரோனா வைரஸ் தொற்று உள்ளமை உறுதிப்படுத்தப்பட்டுள்ளதாக பிசிஆர் பரிசோதனையில் உறுதிப்படுத்தப்பட்டது என்றும் சுகாதார அதிகாரிகள் தெரிவித்தனர்.

பிரதமர் மஹிந்த ராஜபக்ஷவுக்கும் கொழும்பு ஆயருக்கும் இடையில் விசேட சந்திப்பு



பிரதமர் மஹிந்த ராஜபக்ஷவுக்கும் கொழும்பு ஆயர் துசாந்த ரொட்றிகோ ஆண்டகைக்கும் இடையில் விசேட சந்திப்பொன்று இடம்பெற்றுள்ளது.

நேற்று (வியாழக்கிழமை) பிற்பகல் கொழும்பு ஆயர் அலுவலகத்தில் குறித்த சந்திப்பு இடம்பெற்றுள்ளது.

கோரோனா வைரஸ் தொற்று அச்சுறுத்தலுக்கு மத்தியில் முறையான சுகாதார வழிகாட்டல்களை பின்பற்றி, நத்தார் பண்டிகையை கொண்டாடுவது தொடர்பில் இதன்போது விசேட கவனம் செலுத்தப்பட்டது.

மேலும், உற்சவ காலத்தில் கிறிஸ்தவர்களையும் அணைத்து இலங்கையர்களையும் பாதுகாத்து, நத்தார் கொண்டாட்டங்களில் ஈடுபடுதல், பாடசாலைகளை ஆரம்பித்தல் மற்றும் புதிய அரசியலமைப்பு தொடர்பில் கொழும்பு ஆயர், இதன்போது பிரதமரின் கவனத்திற்கு கொண்டு வந்தார்.

கோரோனா நிலைமையை கட்டுப்படுத்துவதற்கு சுகாதார துறையினரின் சுகாதார வழிகாட்டல்களை பின்பற்றி நத்தார் பண்டிகையை கொண்டாடும் வகையில் மக்களை விழிப்பூட்டுமாறு பிரதமர் கொழும்பு ஆயரிடம் தெரிவித்தார்.